

जिनि घरिड़नि में था सन्त अचनि

से वद भागी घरिड़ा थियड़ा ॥

तिनि चाउंठि खे मां वन्दनु कयां

पायां लिकी लिकी मां लीयड़ा ॥

जे सन्तनि जी कनि सेवा से भाग भरिया मूंखे घणो वणनि
सन्त प्रताप सां हरी रसु माणें चरण कमल जा था मधुप थियनि
तिनि योग क्षेम जो बारु खणां जे सन्त शरणि डौड़ी पियड़ा ॥१॥

से तीर्थनि खां भी पावनु थल जिते सन्त सज़ण था कथा करनि
जग जंजाल में फाथल भी था जिनि वचननि सां पारि तरनि
जे सादरु पूज़िनि सन्तनि खे तिनि दुख दोलावा सभु वियड़ा ॥२॥

मुंहिजो जसु विस्तारु करनि था सन्त सज़ण वरी वरी
जिनि जे पद पंकज स्पर्श सां भूमि थिए थी हरी भरी
मुंहिजो सर्वशु धनु से सन्त सचा जिनि कोटि कुटिल पावन कयड़ा ॥३॥

दासनदासु चवाइनि था जे से मूं खे प्राणनि खां प्यारा
हर हर तिनि खे कण्ठ लगायां से मुंहिजे जीय जा जियारा
मिठनि ब्रचनि जियां लाद लदाया अनुरागी आहिनि अहिड़ा ॥४॥

मैगसि घर में सन्तनि जो नितु सेवा ऐं सन्मानु थिये
सन्तनि कृपा जो नितु भांजनु साई साहिबु शाल जिये
करुणा सागर कृष्ण मुरारी अ वचन सचा आहिनि चयड़ा ॥५॥